

Hər hansı nəfsani mənfəət əldə etmək düşüncəsindən uzaq, sırf Allah rızası üçün ifa edilən hər bir səmimi xidmət əslində Rəbbə vüsət arayış və istəyinin əməllərə əks etmiş ifadəsidir.

\*\*\*

Xidmət insanı dünyaya həris olmayıb, maddi mənfəətlərin yerinə ilahi rızanı hədəflədiyi təqdirdə həm Allah-Təalanın rızasını, həm də insanların sevgisini qazanar.

\*\*\*

Xidmətin məqbul olması sırf Allah rızası üçün həyata keçirilməsinə və xidmət edilənləri incitməməyə, əksinə, onların şərəfini ucaltmağa bağlıdır.

\*\*\*

Gözəl əxlaqla uzlaşmayan, kobud və sərt üslubla edilən xidmətdən xeyir gəlməz. Məhəbbətsiz və mərhəmətsiz xidmət ancaq qəlb qırmağa səbəb olar.

\*\*\*

Xidmət insanı hər bir varlığın imdadına çatmalı, hətta günahkara da mərhəmətlə yaxınlaşmalıdır. Onlara ilanların soyuq və zəhər saçan dili ilə deyil, rəhmət dili ilə xitab edərək qəlbləri fəth etməlidir.

\*\*\*

Xidmət edənler minalanmış ərazidə gəzən insanlar kimi həssas davranmalı, hər hərəkətlərində ədəb və nəzakətə diqqət etməlidirlər.

\*\*\*

Edilən xidmətlərin Allah qatında məqbul olması onun ciddi ədəb və həssaslıqla ifa edilməsinə bağlıdır. Ona görə də xidmət əhli olan kəs Abdullah bin Mūnəzil (r.a)-ın bu xəbərdarlığını heç vaxt unutmamalıdır: “Xidmətdə ədəb xidmətdən daha əzizdir (yeni ədəb xidmətin səviyyəsini yüksəldir)”.